

## II-Letteratura fir-Russja Kommunista

Valeri Briusov, il-poeta simbolista Russu, qabad sewwa l-ispirtu ta' tama, biża' u diżiluzżjoni ta' hafna nies intelletwali li fid-demm incarçar tar-Rivoluzzjoni l-Hamra xtaqu jaraw it-tisqija tal-libertà fir-Russja, meta huwa ghanna l-versi li ġejjin: "Darba intom habbejtu d-destin u d-drama u hlomtu l-miġja ta' dilluvju iehor — Dak li lmahtu beżghana fil-boghod, twieled f'daqqa fost dhahen u raghad; ghaliex mela, ghajnejkom foloz issa jleqqu bil-biża', bhal meta ferh iċ-ċerva jinhasad, mistagh-geħ u mbeżża'?" L-ghajnejn ileqqu bil-biża' ghaliex wara tletin sena ta' Dittatorjat Ahmar trabbiet quddiemhom Russja li aktar ma jghaddi ż-żmien aktar qieghda titbieghed mill-ideali gholja tal-kittieba u rivoluzzjonarji tas-seklu l-iehor, li minhabba l-ġlieda taghhom mat-tirannija Kżarista ndifnu hajjin fil-wesghat imtertra tas-Siberja jew tmermru minsija f'xi habsfortizza ta' pajjiżhom. "Ir-Russja qatt mhi sejra taghmel rivoluzzjoni", qal kittieb politiku Russu tas-seklu l-iehor "bil-hsieħ li tehles mill-Kżar Nikolaj u ddahhal floku Kżarijet ohra." Hawnhekk qieghda l-ironija l-kbira. Ibdel l-isem tad-dinastija Romanov ma' dik Marxista, insa l-qabża li hemm bejn il-burokrazija nobbli ta' żmien il-Kżarijet u dik proletarja li hemm illum, u taht il-qoxra rqiqa ta' din il-bidla thoss ghaddej jġiri l-kurrent, wiehed u mhux maqtugh, ta' l-istorja Russa. Is-sawt, il-libertà mahnuqa bil-biża', u msallab bejniethom il-poplu Russu, ilhom ghal mijiet ta' snin l-arma mahbuba li jġibu l-hakkiema Russi. Xhieda qawwija biżżejjed ta' dan li qeghdin ngħidu nehduha mill-hajja artistika Russa f'dawn l-aħħar tletin sena.

Sa ftit snin wara li faqqghet ir-rivoluzzjoni tal-1917, meta l-gvern ġdid kellu jhabbat wiċċu mal-problemi kbar u t-taqlib fil-hajja ċivili, kittieba u mużiċisti komp'ew jiktbu kif u meta jhossuhom fiha minghajr ebda ndhil ta' l-istat. X'uhud min-nhom laqghu b'merħba r-regim kommunist, ohrajn harbu lejn il-pajjiżi tal-punent. Imma meta l-baħar ta' passjonijiet lahaq qagħad u l-kommuniżmu daħal fit-tieni fażi tieghu ta' rikostruzzjoni, is-saħħa u l-influwenza kbira tal-letteratura bhala qawwa li tista' tghinu fil-pjanijiet tieghu, waqghu taht ghajnejn il-partit. Id-daqqa tal-mannara fuq il-libertà kreattiva tal-kittieba niżlet meta Lenin qal li fl-Għaqda tar-Republiki Soċjalisti ma kienx fadal wisa' hlief għal letteratura wahda — letteratura tal-partit kommunist. Madwar l-ghajta "abbasso kull letteratura bla partit" nibtu hafna xirkiet letterarji li tghabbew minn

rajhom bid-dmir li jfarrku u jarmu l-bahar il-fama tal-kittieba ġganti ta' qabel ir-rivoluzzjoni u jżommu għassa eterna fuq dawk kollha li ma redux ibaxxu rashom għal dan it-tradiment tal-letteratura. Fil-biċċa l-kbira, dawn l-għaqdiet kienu magħmulin u mmexxijin minn entużjasti żgħażaġh, l-iżjed irjus shan fost l-intelligentsia ġdida kommunisti. Il-kritiku Voronski hallieha bil-miktub karikatura tniġgeż ta' dawn l-għassiesa tar-rivoluzzjoni. "Dil-ġenerazzjoni dari kienet taht l-armi, imma illum, dawn iż-żgħażaġh, flok ma jgħorru xi azzarin tqil, qabdu l-klamar u l-karta. Huma nies b'saħħithom, mibrumin, imhegga, ċajtiera, prużuntużi u jemmu għal kollox fihom infushom. Im-dorrijin jieħdu kollox habta u sabta; għalhekk tihom l-Ewropa, aġhtihom skejjel, xjenza u arti Ġisimhom ibaġbaq b'entużjażmu żaġhżuġh u ma jeqfux fejn għandhom jieqfu kif ġieb u laħq. Nies aktarx bla manjeri, jirfsulek il-kallu, jobżqu, u mimlijin bihom infushom, iġhidu l-hmerijiet." Xirka ta' din il-ghamla kienet l-Għaqda tal-Kittieba tal-Proletarjat li għamlet sejha fl-1928 lil 10,000 haddiema u bdiewa, nies ta' hila letterarja żghira imma ta' fidi kommunisti kbira, biex bejniethom flimkien jibnu l-kultura li tixraq lis-soċjetà tal-haddiema tal-marte! u l-min-ġell. Fl-1931, il-gvern, li sa dak inhar baqa' jtihom is-saħha morali kollha li seta' jagħtihom, waqqaf l-għaqdiet kollha ta' din ix-xorta. Imma l-hsara kienet ga laħqet saret bil-mewt ta' tnejn mill-akbar poeti tar-Russja. Sergej Essenin (1895-1925), ma felax aktar għall-akkuża li l-lirika tiegħu, fejn tbeġka l-qerda tal-hajja tradizzjonali rahlija taht il-magni ta' l-industrijaliżmu, kienet qieghda tberred il-hegga tal-poplu għar-rikostruzzjoni kommunisti tal-pajjiż. Fl-1925 nehha haġtu b'idej u sitt snin wara, poeta iehor, Vladimir Majakovsky għamel bħalu. Hadd daqs dan il-poeta ma nfexx f'versi tan-nar li jghannu l-ferħ u s-saħha ta' l-ottimiżmu fl-hajja. Ftit bħalu emmu hekk qawwi u hadmu hekk fit-tul għar-rebha tal-kommuniżmu fir-Russja. "Lehni jitkellem f'isem 150,000,000 cittadin Russu" ftahar darba. Għalih Stalin kien qal li "jkun hati ta' delitt min jiftakar fih u jibqa' biered." X'seta' wassal li Majakovsky għal dan l-att li hu l-arma tal-beżżeiġhi, tal-pessimist, tal-bniedem li jhossu żejjed fid-dinja hleif xi rijazzjoni li ġarrab mill-qiegh nett l-ispirtu artistiku tiegħu mifxul u mharbat minn kmandi soċjali, indhil, tfixkil, u lezzjonijiet li ma riedx jisma' bihom? Żewġ drammi soċjali fejn jikkex u jsawwat il-vizzji tas-soċjetà ġdida nżammu mill-awtoritajiet. Għal Majakovsky din kienet rive-lazzjoni u stedina wko'l biex ifittex il-helsien bil-mewt.

Min-naha tal-gvern inhasset il-htieġa li d-dilettantiżmu kellu jinqered u titfassal formula letterarja li waqt li tkun tista'

tinżamm taht il-kontroll tal-partit, thalli l-wisa' mehtieg għall-ispirazżjoni tal-kittieba. Fl-ewwel Kungress tal-Kittieba Sovjetiċi li sar fl-1934, il-kittieb veteran Maxim Gorki fisser fit-tul it-teorija tiegħu tar-realizmu soċjalista, li xi daqqiet tissejjah ukoll it-tradizzjoni ta' Gorki. Għal sittax-il sena dit-teorija iħha d-dawl, il-filosofija u d-domma tal-kittieba Russi u kull wahda ohra hija rijazzjonarja. Iż-żewġ kelmiet **realizmu** u **soċjalista** jghinuna nifhmu dit-teorija letterarja politika. Il-kittieb Sovjetiku ma jrid jinsa qatt li hu ċittadin ta' pajjiż li jagħraf triq wahda biss li tista' twassal għal soċjetà perfetta, it-triq tas-soċjalizmu. Għalhekk f'kull ma jahseb, f'kull ma jikteb, f'kull ma jgħallem, il-kittieb Russu tas-seklu tagħna jrid ikun magħġun b'dan il-karattru soċjalista. L-artista Russu għandu jiftakar ukoll, u jkun kburi, li hu "l-inġinier ta' l-erwieh" tal-poplu, u għalhekk il-kitba tiegħu għandha tlaqqa' flimkien il-gost u t-tagħlim, teduka l-imħuh ta' l-qarrejja fl-ispirtu Marxista-Leninista u mhux tghaddilu ż-żmien biss f'qari fieragh. Biex insemmu eżempju wiehed, awtur ta' l-istejjer tad-**detectives** jista' joghġob u jgħallem fl-istess hin billi jibbaża l-istorja tiegħu fuq xi kumplott ta' agenti rijazzjonarji, għedewwa tar-regim kommunistu, u l-kastig bla hniena li jilhaq il dawk kollha li jgħollu rashom kontra l-istat. Minhabba f'hekk, dik li ahna nsejhu arti għaliha nfisha, hija kkundannata mir-realizmu soċjalista. L-ebda artista Russu m'għandu jagħmel bħal dawk l-artisti ta' l-Ewropa tal-punent li jixhdu l-baħh ta' ruhhom, il-pessimizmu u l-falliment tas-soċjetà li jghixu fiha, f'poeżija, kitba, mużika u pittura mhawda u bla demm. Din hija l-marda tal-"formaliżmu dekadenti" u l-awturi tagħha huma "nies mahsusin." L-artista Sovjetiku jehtieg iżomm ruhu marbut mal-hajja ta' madwaru u jislet l-ispirazżjoni mill-poplu Russu fit-tbatija, fil-ferh, fix-xogħol, fl-aspirazzjonijiet u rijazzjonijiet tiegħu għall-bini tal-kommuniżmu f'artu u r-rebħa tal-moviment li jrid iġedded id-dinja. Fl-ahharnett, ir-realizmu soċjalista jitlob li l-letteratura tqiegħed il-mera fuq il-problemi u t-tibdil soċjali u politiku li jinqalghu millum għal għada.

Dit-teorija setgħet tkun milqugħa bil-qalb it-tajba minn kulhadd kieku l-politikanti tal-Politbureau ma zammewx id-dritt li l-aħħar kelma dwar it-tifsira tar-realizmu soċjalista jghiduha huma biss bla ma jha'lu l-kittieb jifhimha u jittrattaha kif iħoss li għandu jagħmel. Insemmu żewġ każi ta' kif qiegħda tithaddem dit-teorija fir-Russja. Il-pinna tal-kittieb Lhudi, Ilja Ehrenburg, fiha qawwa li tqanqal il-passjonijiet qalila tal-qarrej, u għall-isbah erba' snin ta' l-aħħar gwerra mal-Ġermanja, il-pubbliku Russu siker bl-inbid ta' passjoni kbira li sqietu l-kitba

ta' Ehrenburg. Mibeghda, rezistenza, ghatx ghal demm il-ghadu; mewt lill-bhima Faxxista! Suldati minn fuq il-front kienu jiktbulu biex jifirhulu, u kienu jiżgurawh li wara li jaqraw il-kitba tiegħu, is-swaba' sodi ta' jdejhom aktar kienu jinghafsu bis-saħha mal-grillu ta' l-azzarin, hekk li kull Ġermaniż li jersaq lejhom kont tista' tghoddu bniedem mejjet. Imma mbagħad il-periklu għadda. L-Armata Hamra herriet is-sinsia tal-ghadu u bdiet toqrob lejn il-fruntiera Ġermaniża. Il-kbar tal-Kremlin biddlu l-politika tagħhom lejn il-Ġermanja u niesha bħal-lejl min-nhar, iżda Ehrenburg baqa' jdoqq l-istess nota. F'daqqa waħda fl-1945 deher artiklu fil-Pravda, organu uffijjali tal-partit, taħt l-isem "Il-Habib Ehrenburg Qed Jghaggibha!" Dak l-artiklu kien twissija biex il-kittieba kollha jifhmuha li għal quddiem l-istat ma jahmilx u ma jhallihomx jiktbu fil-vina tal-bierah, il-kuxjenza ta' l-artist jehtieg tidra toqghod għall-kmand soċjali. L-ahhar li smajt fuq Ehrenburg kien xi xahrejn ilu, fil-Kungress li sar Warsaw mill-partigjani tal-paċi. Prova ohra ta' kemm il-letteratura sovjetika saret bħal dipartiment imħallas ta' l-istat flok saltna ta' l-iżjed nies indipendenti fil-ħsieb u l-kelma, ingibuha minn dak li ġara li Mikhail Zoschenko, wiehed mill-aktar awturi simpatici ta' zmenijietna. Dan l-awtur ihoss vina tbaqbaq ġo fih, bejn inkejjuża u bejn umoristika, li taghrax u tidhak bil-vizzji u l-iżbalji li nibtu f'pajjiżu taħt ir-regim kommunist. Bosta drabi jhobb idahħakna billi jurina l-kotra tal-poplu tifhem hażin u tghawweg il-kliem u frażijiet twal u tqal ta' l-ideologija Marxista-Leninista. L-awtoritajiet kienu ilhom iharsu lejh bl-ikrah ghan-nuqqas ta' serjetà tiegħu, li minhabba fih ma setax jikteb hliet xoghlijiet "anti-populari u anti-artistiċi". Ir-rivoluzzjonarju Alexander Zdanov ha l-biċċa xogħol f'idejh u sablu tarfu f'qasir żmien. Fuq ordni tiegħu, riżoluzzjoni tal-kittieba ta' Leningrad haditha qatta ba habel mal-gazzetta letterarja "Zvezda" għall-iżball ohxon li għamlet meta halliet "nies bħal Zoschenko u Akmatova, li ma jaqblux mal-letteratura Sovjetika, jieħdu pożizzjonijiet għolja fil-gazzetta"; talli warrbet fil-ġenb "it-tagħlim ta' Lenin u Stalin illi l-letteratura hija l-aktar haġa mportanti fil-partit u fl-istat għall-edukazzjoni kommunistika tal-haddiema"; u l-aktar, ta' li fil-ghama politiku tagħha, fethet beraħ il-paġni tagħha "lil qatta laqt u hama tal-letteratura, bħal Zoschenko, li jippriedkaw baħh jinten ta' idejat, gosti vulgari u trattament mhux politiku tal-letteratura." Minhabba l-ebusija ta' qalbu Zoschenko tkeċċa mill-Għaqda tal-Kittieba Sovjetiċi, jigifieri jekk għada pitghada ma tigihx indiema minn htijietu u jagħmel qrara f'riglejn il-pubbliku Russu billi jikteb xi stqarrija fejn jam-

metti li tbieghed mit-triq tal-kommuniżmu, il-karriera letterarja tieghu tista' tghodha mejta.

Din l-ghafsa politika mhux biss qiegħda tohnoq u ttellef xoghlijiet ta' poezija u proża li tista' ssejthilhom tassew ġenwini, imma xeħtet id-dejli marradi tagħha fuq il-mużika u kompożituri wkoll, li għall-ewwel darba fl-istorja saru jafu li l-mużika ma tistax ma jkollhiex bażi politika. Ghax fir-Russja hemm it-talba għall-holqien ta' mużika soċjalista, mużika ħafifa għall-widna li tingħoġob mill-proletarjat u fl-istess hin tkun emozzjonali, qawwija, ottimista; mużika, li bħall-letteratura, tieħu semħ attiv fit-tishijiet tal-moral nazzjonali, u tfahħar kif jixraq l-isforzi kbar ta' l-eroj ta' żmenijietna, il-bniedem ġdid Sovjetiku. Dimitri Shostakovitch jaf iġħidna mill-mili ta' l-esperjenza morra li għadda minnha, sa fejn tista' twassal l-aggressjoni politika li tidho! f'għalqa li mhix tagħha, kemm iħoss ruħu mifxul bniedem artistiku li jkun imġieġhel isuq il-kurrent ta' l-ispirazzjoni tieghu minn triq li jidhirlu li mhix tajba imma li jaf li toġħob lil min jista' kollox. Dan il-kompożitur għamel isem għall-ewwel darba bl-opra *Lady Macbeth ta' Mtzensk* u sakemm Stalin u Mołotov darba fettliħom imorru jisimġħuha u deħriħom li kienet iċ-ċaħda nfisha tal-prinċipji ta' l-opra, "taħlita bla sens u għal kollox mhux politika" kif sejħitliha l-Pravda, Shostakovitch kien miżmum bħala kewkba ġdida fis-sema mużikali Russu. Tistagħ-geħ kemm hija kbira l-umiltà tieghu għax għalkemm kemm-il darba qa' a' hasliet uffċjali minħabba t-teknika tal-bċejjeċ mużi-kali tieghu, huwa dejjem fisser ruħu lest biex jitgħallem mill-"kritika ġusta" ta' l-ideali ġodda. Ma nhossux xogħol ta' jdejja li naqta' s-sentenza tal-polemika li qamet sena ilu bejn Huxley u Lysenko dwar it-teorija bijoloġika tax-xjenzat Russu Michurin. Bi ħsara kbira għall-progress xjentifiku, illum fid-dinja m'għadħ hemm xjenza waħda li tasal għal veritajiet kif juru l-fatti u l-esperimenti, xjenza li ma tagħrafx dixxiplina oħra hliet dik li titlob hija nfisha. Illum twieldet xjenza Sovjetika li għandha l-parrini tagħha nies tal-politika li jridu iħassru kollox għal-linja tal-partit.

Hawnhekk irridu nieqfu għal ftit u niżnu fl-miżien tal-kritika, bla preġudizzi xejn, il-wirt tal-ġenju letterarju Russu, mifrud f'żewġ taqsimiet bil-hajt diviżorju tar-Rivoluzzjoni. Fuq iż-żewġ naħiet tal-hajt għandek ġvern tirann. Il-letteratura kif fehmuha u fisseruha l-aħjar kittieba u poeti ta' żmenijiet il-Kżar, jeħtieġ tkun letteratura ta' idejat u ideali, torċa li turi d-dawl ta' l-ispiritu lill-bniedem imħeddel bil-ġlieda għall-hobżna ta' kuljum, qawwa li tkun minn ta' quddiem fl-ġlieda għall-progress u l-libertà. Kif għanna l-poeta nazzjonali Pushkin,

mill-qlub tad-devoti tal-letteratura, imissu johrog kor qawwi "li jghanni l-helsien lid-dinja u jshaq il-vizzju bil-qieghda fuq it-tron." Ghalhekk il-letteratura ghandha skop iehor x'tilhaq, dmir iehor x'taqdi — tnaddaf il-hajja tan-nazzjon bil-ghajta tal-protesta u bil-kritika hielsa tal-vizzju. Taht l-ebda ghamla ta' gvern ma tista' tigi nieqsa din il-missjoni tal-letteratura. Il-prozaturi u poeti ta' qabel ir-Rivoluzzjoni ghalkemm bi tbatija kbira, ma qatghu qatt li jghollu lehenhom kontra l-ingustizzja u t-tirannija, imma taht il-gvern tallum, il-letteratura, trid jew ma tridx, ma fadlilhiex tifsira ohra h'ief dik ta' qaddejja mhallsa u servili ta' sinjuri politici. Qatt lehen ta' protesta; qatt mis-toqsija ta' kif u l-ghaliex. Ir-ras titbaxxa 'l isfel u l-ilsien ighid iva. Ghalhekk fil-letteratura Sovjetika m'ghadx baqa' ndividualita fil-hsieb, fil-kelma, fil-ghamil.

Wara li tajna l-kwadru ikrah tal-hajja artistika Russa, u wara li l-verita tal-jasar tal-hidma artistika harget wehidha mill-ezempji li gibna, ikun fadlilna naqilbu l-folja biex inharsu lejn il-kwadru isbah tal-qima, ghajnuna u nkuraggiment tal-kultura, skond kif jifmuha huma. Dak li ghandhom nieqes fil-liberta ntellektwali taghhom, il-kittieba, kompozituri u xjenzati Russi tallum ghandhom zejzed fil-hajja materjali taghhom, paxxuta u meqjuma. Il-kittieb Sovjetiku meta tigh ix-xoqqa f'moxtha, ihobb jifessed u jgawdi. Meta bdew jithaddmu l-Pjanijiet ta' Fames Snin li biddlu r-Russja f'pajjiz industrijali mill-akbar, il-Kummissarjat tal-Poplu kien jiehu hsieb jibghat poeti u prosaturi fuq il-post fejn tkun qieghda tinbena xi fabrika, tinfetah moghdija gdida ghax-xmara biex issaqqi l-art niexfa, jinbena xi progett kbir ghar-rijorganizzazzjoni tal-biedja u xogho! iehor bhal dan, biex "jirrapurtaw" x'raw, jaghtu l-impressjonijiet taghhom, u jiktbu xi rumanz ukoll fejn ifahhru l-bzulija u l-hegga tal-haddiema u r-riżultati tajba tal-komunizmu fil-prattika. Fost ir-rumanzi li nkitbu f'dan il-perjodu nsemmu "Il-Hamrija Mqallba" ta' M. Sholokhov li jurina l-hajja tal-bdiema Kosakki qabel u wara r-Rivoluzzjoni. Inhallu l-Pravda tghidilna kif kien isir dan is-safar organizzat: "Kbira kemm hi kbira d-distanza, kienu x'kienu l-ispejjez, il-kittieba taghna jintbaghtu fuq intraprizi qodma u godda, fuq xoghlijiet ta' kostruzzjoni, irziezet kollettivi u statali, vjaggi twal, spedizzionijiet ghall-Pol ta' Fuq u t'Isfel u titjiriet li jiksru r-rekord. F'gieh is-sewma, jehtieg nammettu li l-kittieba taghna jhobbuh is-safar, imma l-bieca kbira minnhom jew ma jinqdew xejn fil-kitba taghhom b'dak li tghallmu jew meta jinqdew bl-esperjenza taghhom, ma joghgbuna xejn." Barra minn hekk, il-kittieba Russi, la darba c-certifikat tat-twemmin politiku taghhom ikun

tajieb, isibu l-mezzi kollha tal-propaganda ta' l-istat wara dahrhom biex ighinuhom fil-bejgh tax-xoghlijiet tagghom. Il-pubbliku Russu li jaqra zdied aktar minn tlitt darbiet mir-Rivoluzzjoni 'l hawn u awtur li l-fama tieghu tkun soda, idahhal g'e'gul flus mix-xiri tal-kotba tieghu. Hemm ukoll il-Premju Stalin li jinghata kull sena ghall-ahjar xoghlijiet letterarji, proza u poezija, li minflok xi medalja mwahhla fuq sider ir-rebbieh, igib mieghu kemxa flus li tista' tlahhaq il-100,000 rublu.

X'kotba jaqra u x'muzika jhobb jisma' l-poplu Russu? Meta l-pubbliku jixba' jaqra rumanzi u drammi miktubin minn awturi Sovjetici, jaqa' ghall-klassici. Pushkin, Gogol, Dostoevski, Tolstoy u hafna poeti u prozaturi ohrajn ta' qabel l-1917, mhux biss instabet formula ghalihom, (wara xi ftit tahbit u hafna kritika politika bahnana) biex ikunu jistghu joqoghdu fis-sistema ta' Marx u Lenin, imma l-kritici Russi tallum ma jixbghux jaghtuhom il-qima u t-tifhir tagghom. Il-qarrej Russu jigu f'idejh ukoll xoghlijiet t'awturi barranin, nghidu ahna, G. B. Shaw u Priestley, li huma mahbubin wisq ghall-element soċjali li jdahhlu fil-kitba tagghom. L-istess haga nistghu nghidu ghal-kompozituri Russi ta' zmenijiet il-Kzar. Tchaikowsky li ghamel xi zmien traskurat mill-pubbliku ghall-pessimizmu ta' xi bcejjec muzikali tieghu, illum huwa wiehed mill-iktar kompozituri mahbubin mill-poplu. Ir-Russja ta' Stalin lanqas ma hi xhiha biex tfakkar 'l uliedha l-kbar li bnew monument ta' mhabba f'miljuni ta' qlub mad-dinja kollha. F'eghluq l-erbghin sena mill-mewt ta' Anton Chekhov, drammaturgu u kittieb ta' stejjer qosra, twaqqfu zewg monumenti b'tifkira t'ismu; inghataw *scholarships* lil studenti tal-letteratura u filologija; issemmew toroq ghalih; id-dar fejn kiteb id-drammi mmortali tieghu nbidlet f'muzew taht it-tregija t'ohtu, Marija Chekhova. Fl-1937, biex ifakkr u c-centinarju ta' Alexander Pushkin, il-poeta nazzjonali, saru celebrazzjonijiet liema bhalhom mar-Russja kollha u ghalhekk sehhet il-ftahira ta' dal-poeta li: "l-versi tieghi ghad jinstemghu mal-wesghat kollha tar-Russja u r-razez taghha kollha jibqghu jghannuhom; il-wild kburi Slaviku, il-Finlandiż, it-Tungus ghadu mhux immansat u l-Kalmuk li jghammar fil-pjanuri." F'ittra miktuba lit-*Times Literary Supplement* tas-17 ta' Lulju 1949, naqraw fuq Leo Tolstoy li qieghda ssir edizzjoni ta' kull ma kiteb f'hajtu, b'kollox 96 volum. L-ittri tieghu biss jiehd u tletin volum. Kull haga li hija marbuta jew messet mieghu tul hajtu, 1,000,000 oggett b'kollox, jinsabu fil-hames muzewiet mibnija ghal ismu. Elufijiet kbar ta' nies izuruhom ta' kull sena.

Din il-girja hafifa madwar il-hajja ntellettwali fir-Russja ta' zmenijietna hija fiha nfisha bizzejjed biex tipprova lilna,

l-ulied ta' l-Ewropa tal-Punent, li mill-lvant hierga civiltà aggressiva li hija l-akbar sfida lil elfejn sena ta' storja Nisranija. Mewgiet ohra ta' theddid gejjin min-naħa tal-lvant habbtu mal-bibien ta' civiltà Ewropea fl-imghoddi, imma dabu fix-xejn ghax kienu neqsin minn bażi filosofika. Imma l-kommuniżmu jistrieħ fuq il-blata tas-sistema filosofika li waqqaf Marx u d-dix-xipli tiegħu. Il-Kommuniżmu jidhirlu li n-natura tiegħu hija wiesgħa biżżejjed biex jagħti tifsira xierqa u tajba ta' kull ma jgħri fil-hajja. Għalhekk, billi għandu xi jwiegħed u xi jhabbatha ma' dotrini ohra, huwa shih u perikuluż. Ahna li qegħdin nghixu llum ninsabu maqbudin fil-be'liegħa ta' żewġ kurrenti qawwija, wieħed kontra l-ieħor. Sebghin sena ilu, il-habbar tal-Kommuniżmu, Fjodor Dostoevski, qiegħed dawn il-kelmiet profetiċi f'halq wieħed mill-karattri tar-rumanz L-AHWA KARAMAZOV: "U jekk nazzjonijiet ohra jagħmlu wisa' lir-Russja, dan jagħmluh mhux ghax jirrispettawha..... imma biss ghax għandhom biża' minnha. Biża' u stmerrija. U jagħmlu tajjeb li jwarrbu; imma forsi għad jasal il-jum li flok ma jwarrbulha, jibnu haġt qawwi kontra din id-dehra mahruba u jwaqqfu l-ġirja miġnuna u bla rażan tal-barbariżmu tagħna, biex isalvaw il-helsien, il-kultura u ċ-civiltà tagħhom. Mhux darba jew tnejn li smajna lehen ta' allarm fl-Ewropa, u isma', qiegħed jerga' jinstema'. Ma nisfidawhomx aktar! Ma nkomplux inżidu u nkattru l-mibegħda tagħhom kontrina!"

GORG CASSAR.